



<https://amdavadlive.com/international-programme-circular-economy-sustainability-enterprise-development-commences-edii/>

ઈડીઆઇઆઇમાં સર્કુલર ઇકોનોમી, સસ્ટેનેબિલિટી અને એન્ટરપ્રાઇઝ ડેવલપમેન્ટ પર આંતરરાષ્ટ્રીય કાર્યક્રમની શરૂઆત

by [amdavadlive_editor](#) November 13, 2024

SHARE

અમદાવાદ ૧૩મી નવેમ્બર ૨૦૨૪ : ભારતીય ઉદ્યમિતા વિકાસ સંસ્થા (ઈડીઆઇઆઇ) અમદાવાદ દ્વારા ફિનાન્ચિયલ સર્કુલર ઇકોનોમી, સસ્ટેનેબિલિટી અને એન્ટરપ્રાઇઝ ડેવલપમેન્ટ પર પ્રથમ આંતરરાષ્ટ્રીય કાર્યક્રમ શરૂ કરવામાં આવ્યો છે. આ કાર્યક્રમ આઇટીઇસી (ઇન્ડિયન ટેકનિકલ અને ઇકોનોમિક કો-ઓપરેશન) દ્વારા સમર્થિત છે. આ કાર્યક્રમ ૧૪મી નવેમ્બર, ૨૦૨૪ સુધી ચાલુ રહેશે. આ કાર્યક્રમમાં સરકારી મંત્રાલયો અને વિવિધ વિભાગોનું પ્રતિનિધિત્વ કરનાર રૂપે દેશોમાંથી ૨૮ સહભાગીઓ આંત્રપ્રિન્ચોરશીપ, સસ્ટેનેબિલિટી તેમજ ઇકોનોમી ગ્રોથના મહત્વના વિષયો પર વિસ્તૃત ચર્ચા કરશે.

આ અંગે વાત કરતા ઈડીઆઇઆઇ પ્રોગ્રામ ડાયરેક્ટર તેમજ ફેકલ્ટી ડૉ. રાજેશ ગુમાએ જણાવ્યું હતું કે, સર્કુલર ઇકોનોમી અને સસ્ટેનેબલ પ્રેક્ટિસ વિશ્વભરના દેશોની રૂચીને આકર્ષિત કરી રહી છે. સ્થાનિક અને વૈશ્વિક સ્તરે સ્થિરતાના આધાર પર ઇનોકોમી ગ્રોથને સુનિશ્ચિત કરવામાં ઉદ્યોગસાહસિકતાની ભૂમિકા પર અને સ્થિર પ્રથાઓ પર ધ્યાન કેન્દ્રિત કરતી વિશિષ્ટ રીતે ડિઝાઇન કરાયેલ શિક્ષણશાસ્ત્ર સાથેનો આ એક અભ્યાસક્રમ છે. આ યૂનિક કોર્સ સર્કુલર ઇકોનોમી, સસ્ટેનેબલ તેમજ એન્ટરપ્રાઇઝ ડેવલપમેન્ટના મુખ્ય પાસાઓ પર ઊંડાણપૂર્વક માહિતી પ્રદાન કરે છે. આ કાર્યક્રમના એક પરિણામના રૂપમાં સહભાગીઓને પોતાના સંબંધિત રાષ્ટ્રોમાં પરિપત્ર અર્થતંત્રના સિદ્ધાંતોને લાગુ કરવા માટે જરૂરી જ્ઞાન અને સાધનોથી સશક્ત કરવામાં આવશે. અભ્યાસક્રમ ત્રણ મોડિયુલમાં વિભાજીત કરવામાં આવ્યો છે, જેમાં પ્રત્યેકમાં સસ્ટેનેબિલિટી તેમજ રિસ્પોન્સિબલ એન્ટરપ્રાઇઝ ડેવલપમેન્ટના મહત્વપૂર્ણ પાસાઓને આવરી લેવામાં આવ્યા છે. મોડલ્સમાં એન્ટરપ્રાઇઝમાં પરિપત્ર અર્થત્યવસ્થાના પરિપત્ર અર્થતંત્રના એકીકરણને સમજવા, સ્થિરતા તેમજ એન્ટરપ્રાઇઝ ડેવલપમેન્ટનો સમાવેશ થાય છે.

સ્થાયી વ્યવસાયોને પ્રોત્સાહન આપવા માટે હિસ્સોદારોની જવાબદારી, હિસ્સોદારોની સંલગ્નતા અને નીતિ માળખા પર પણ વિસ્તૃત ચર્ચા કરવામાં આવશે. સહભાગીઓ એ પણ શીખશે કે સ્થિરતા પ્રભાવને કેવી રીતે માપવું તેમજ કેવી રીતે રિપોર્ટ કરી શકાય.

ભારત સરકારના વિદેશ મંત્રાલયના આઇટીઇસી ડિવીઝન અંતર્ગત ઇડીઆઇઆઇ વિકાસશીલ દેશોના વ્યાવસાયિકોની ક્ષમતાના નિર્માણમાં મદદરૂપ થવાનું ચાલુ રાખ્યું છે, જેથી આંત્રપ્રિન્યોર્શીપ, સસ્ટેનેબલ પ્રેક્ટિસિસ અને સ્કિલ ડેવલોપમેન્ટને પ્રોત્સાહન મળશે.